

Leterenji Poli à tun Titi á ke

Mpe yii à yaa yii cè mà jwo yii jyè leterenji funḡo jwumpe e ke

Titi na mpyi Poli báarapyĩḡe Kile kuni i. Tèni i Poli à ḡge leterenji tũgo u á ke, lir'à u ta Kereti kini i. Poli à yi jwo u á na u kacwõribii p̄i tĩḡe tĩḡe Kereti k̄ini dánafeebii kuruyi jũḡo na, pi raa pi karigii cwõḡre. ḡge leterenji i jũmbwoyi taanrenji yi jye:

Pyĩḡkanni na dánafeebii kacwõribil'à yaa pi pyi ke (1.5-16).

Ná dánafeebil'e Titi sí raa báare, mu à jwo nàḡkolyeebii ná kàcĩḡjyeebii ná nàḡjiibii ná bilibii ke, Poli à Titi yerẽ pire cũḡkanni na (2.1-15).

Nde dánafeebil'à yaa pi pyi bà pi si mpyi si ntèen yyeḡĩḡke e m̄e, u à lire jwo u á (3.1-15).

Poli à Titi shéere

1 ¹ Mii Poli u jye Kile báarapyi ná Yesu *Kirisita tũntunḡo ke, mii u à ḡge leterenji séme.

Kile à mpiimu cwõḡrõ ke, u à mii tun na mii u kuni le pire taan, si sèenji cyêe pi na mà tàanna ná Kile yyaha fyagare e, ² bà pi si mpyi si sũḡḡõ tatahaga ta shĩḡi niḡkwombaañi kãmpanḡke na m̄e. Kilenji u jye u jye na fini m̄e, uru u à uru shĩḡi niḡkwombaañi jwõm̄eeni lwõ mà diḡyeyi ta u sàha sii m̄e. ³ Wuu Shwofooḡi Kile jyii tèr'à nõ ke, ka u u uru shĩḡi cyêe wuu na u jwumpe cye kurugo, maa puru njwuḡi tũnture le mii cye e.

⁴ Jye Titi, mu u jye mii jyanji yabilĩḡi mà tàanna ná Kile kuni i, lire ndemu l'à wuu pyi wuu à wwõ ke, mii sí ḡge leterenji tun mu á. Wuu Tuḡi Kile ná wuu Shwofooḡi Yesu Kirisita pi jwõ ma na, pi i yyeḡĩḡke kan ma á.

Dánafeebii kacwõribii kani

⁵ Jye Titi, mii à mu yaha Kereti k̄ini i, bà mu si mpyi si karigii niḡcwõḡrõmbaagii yaha cyi cyi kuni ta m̄e. Kacwõribii p̄i cwõḡrõ dánafeebii shwõhõl'e ma a pire tĩḡe kànyi yyaha kurugo dánafeebii kuruyi jũḡo na, bà mii à yi jwo mu á m̄e.

⁶ Dánafeebii kacwõḡḡ'à yaa u pyi tũḡire cyaga baa, u à yaa u kúu u cwõḡi na^a, u pyĩbil'à yaa pi u jwõm̄eeni cũ, pi jye a yaa pi jũḡo kyán u

^a1.6 P̄i maha jwo: «u à yaa u pyi ceewe niḡkin poo.»

na me. Pi à yaa pi pyi metangafee. ⁷ Tìgìre cyaga nyɛ a yaa ku ta dánafeebii kurunke kàanmucyafoonji wà na me, naha na ye Kile sùpyiibii kacwɔnrɔŋi u nyɛ u wi, u nyɛ a yaa u pyi yàmpeenefoo me, u nyɛ a yaa u pyi lùfwuufoo me, u nyɛ a yaa u pyi sinmbya me, u nyɛ a yaa u pyi supyikyanga me, u à yaa u a wyérenji caa fyɛnme na. ⁸ U à yaa u pyi nàmponmarawa, u raa kacɛnɛnii pyi, u à yaa u pyi yákilifoo, u raa katiigii pyi, u à yaa u pyi ná zòvɛinre e, u u jà uye na. ⁹ U à yaa u uye pwo jwumpe sèe wumpe ŋkàlanji na, mpemu na u à kàla ke, lire e u sí n-jà màban le sùpyire e, s'a ti taanni Kile kuni naaraŋkanni na. Lire cye kurugo mú, mpìi pi nyɛ na jwumpe sèe wumpe tùnni ke, u sí n-jà pire tawuruge cyêe pi na.

Kereti kɛni dánafeebii kurunji kani

¹⁰ Mii na mpe jwumpe yu, naha na ye shinnyahara nyɛ na nɛɛge jwumpe sèe wumpe na me, maa piye pwo jwumpe laaga baa wumpe njwuŋi na, marii sùpyire wuruge, pire e *Yahutuubii pi maha jwo na fàhe kyaa li dánafeebii pi *kwɔn ke, pire pi à nyaha. ¹¹ Mu à yaa mu u pi sige puru jwumpe shɛŋi njwuŋi na, naha na ye pi maha pyenyi yà nimpuyo pwo fáanji na yige Kile kuni i ná uru jwuzhiŋi i, wyérenji kurugo.

¹² Sɛncyiimefoonji wà na mpyi Kereti kɛni i, ur'à jwo na:

«Kereti kɛni shiinbii na nyɛ kafinivinimii tèrigii puni i,
pi na nyɛ mu à jwo sige yaaya nimpie,
sàafee pi nyɛ pi pi,
pi funzɔŋɔre pun'à taha yalyire na.»

¹³ Uru nàŋ'à sèe jwo, lire kurugo mu à yaa mu u pi yere ma a pi le kur'e, bà pi si mpyi s'a Kile kuni naaraŋkanni na me. ¹⁴ Pi nyɛ a yaa pi taha Yahutuubii jwuŋjyempe laaga baa wumpe njwɔh'i me. Mpìi pi na sèenji cyíge ke, pi mú nyɛ a yaa pi taha pire jwumpe fye e me. ¹⁵ Mpìi pi nyɛ ná zòvɛinre e ke, yafyin sì n-jà pi njwɔhɔ Kile yyahe taan me, ŋka mpìi pi nyɛ na Kile kuni tùnni, ná pi nyɛ ná zòvɛinre e me, yafyin sì n-jà pire pyi pi *fɛniŋe Kile yyahe taan me, mà li pyi naha na ye pi nyɛ ná funɛcɛnɛn'i me, pi sɔnɔr'à pi. ¹⁶ Pi maha jwo na pir'à Kile cè, ŋka pi kapyiŋkii cye kurugo, li maha ɛcè na pi jwumpe nyɛ sèe me, shinpii pi nyɛ pi pi, pi à nùŋɔ kyán Kile na, pi sì n-sii n-jà kacenne pyi me.

Yerenkanni na Titi à yaa u a dánafeebii yerɛge ke

2 ¹ Mu wi ke Titi, ta kàlanji njɛcɛnɛnii kaan sùpyir'á. ² Yi jwo nàŋkolyeebil'á na pi i piye pèrɛge cè, pi i mpyi sèeshiin, pi i mpyi yákilifee, pi i piye waha Kile kuni i ná tàange ná lùtaanni i.

³ Yire ninuyi taha cɛnjyeebil'á mú, bà pi naaraŋkanni si mpyi si ntàanna ná Kile kuni i me, pi àha raa pi shinɛɛbii meyi kèɛge me, pi àha mpyi

sinmbyaa me; pi a sùpyire sannte leni kur'e, ⁴bà pi si mpyi si li cyêe cipyire na, pyiŋkanni na pi à yaa pi pi nàmbaabii ná pi pyiibii kyaa táan piy'á me; ⁵pi i mpyi yákilifee, pi i mpyi fyinme sùpyii, pi i piye kan pi pyenyi báaraŋ'á, pi raa kacenjii pyi; pi i pi nàmbaabii jwɔmyahigii cù, bà sùpyire si mpyi si Kile jwumpe le dá e me.

⁶Yire mu à yaa mu u jwo nàŋjiibil'á mú, na pi pyi yákilifee karigii puni i. ⁷Mu yabilin'à yaa mu u pyi yecyeeene kacempyiini i. Fànha le ma a sùpyire taanni ná zòvvinre e. ⁸Ta jwuntarampe kanni yu, bà sùpyire si mpyi pi àha raa cwo cyaga jaa mu na me. Mu aha jà lire na, wuu zàmpeebii sí n-sílege, pi mú saha sì tajwugo ta wuu na me.

⁹Yi jwo bilibil'á na pi piye tírige pi nùŋufebil'á karigii puni i, pi raa pi nyii karigii pyi. Pi àha raa pi jwɔ kwùun me. ¹⁰Pi àha pi yaaga yu me, pi li cyêe tèrigii puni i na pire na nye dánasupyii, jwumpe wuu nye na yu wuu Shwofooŋi Kile kyaa na ke, bà sùpyire si mpyi si puru le dá e me.

¹¹Naha kurugo ye kacenni Kile à pyi ke, u à lire cyêe sùpyire na. Lire kacenni cye kurugo sùpyire puni sí n-jà n-shwɔ. ¹²Lire kacenni kurugo, Kile à jwo na wuu cyé *kapegigii na, wuu u kàntugo wà wuu nyii karigii nimpegigil'á. Lire ká mpyi, wuu sí n-pyi nge diŋyeŋi i yákilifee s'a katiigii pyi, s'a fyáge Kile na. ¹³Wuu sòŋŋɔr'à taha canmbwɔhe ŋkemu na, ná wuu na kuru sigili ke, kur'e wuu Shwofooŋi Yesu *Kirisita u nye wuu Kilebwoŋi ke, uru sí uye cyêe u sìnampe e. ¹⁴U à uye pyi sáraga wuu kurugo, maa wuu nùŋɔ wwù kapegigii puni i. U à lire pyi bà wuu si mpyi si mpyi sùpyii fwɔnrɔ baa wuu, mpiimu Kile à cwɔɔnr'a yaha uye mee na ke, si wuye pɔw kacenjii mpyiŋi na.

¹⁵Nye tayyérege Kile à kan mu á ke, mà tàanna ná kur'e fànha le ma a sùpyire yerege ná mpe jwumpe e bà pi si mpyi si ŋkwôro Kile kuni i me. Wà nye a yaa u mu wíl'a faha me.

Kile à jwɔ wuu na maa wuu shwɔ mana

3 ¹Yi jwo dánafeebil'á ma a pi funŋɔ cwo, na pi piye tírige fànhafeebii ná kini nùŋufebil'á, pi i pi jwɔmɛeni cù, pi i piye pɔw kacenjii mpyiŋi na tèrigii puni i. ²Pi àha jwumpime jwo sùpya na me, pi àha raa kàshi kwùun mú me, pi pyi lùtaanfee ná nùmpinɛfee tèrigii puni i. ³Tèni l'e, wuu mpyi funŋɔ baa shiin, maa nùŋɔ kyán Kile na. Wuu mpyi numpini i, marii wuu nyii karigii shiŋi puni pyi. Wuu mpyi shinpii, maa mpyi ná yinɛyege e. Wuu kapyiŋkii mpyi a pen sùpyire sannt'á, wuu ná wuye shwɔhɔl'e maa wuye pen mú. ⁴Ŋka tèn i wuu Shwofooŋi Kile à li cyêe sùpyire na na ur'à jwɔ, ti kyaa mú s'à táan ur'á ke, ⁵u à wuu shwɔ mana. Wuu kacenjii kurugo bà u à lire pyi me. Kile à wuu nùnaara ta maa wuu shwɔ, maa wuu jyé a *fíniŋe. U à lire pyi u Munaani fànhe cye kurugo,

maa wuu pyi sùpyii nivɔnmii bà wuu si mpyi si shìŋi nivɔnŋi ta me. ⁶ Kile à u Munaani le wuu e ná funvyinge e, wuu Shwofooŋi Yesu *Kirisita cye kurugo. ⁷ Lire pyiŋkanni na, u à jwɔ wuu na maa wuu tíi u yyaha taan, shìŋi niŋkwombaani na wuu sɔnŋɔr' à taha ke, bà wuu si mpyi si uru ta me. ⁸ Puru jwumpe na nyɛ kaɲyɛɛ.

Mii la nyɛ ma a pu jwo a waha dánafeebil' á bà pi si mpyi s'a kacɛnŋii pyi tɛrigii puni i me. Lir' à jwɔ, sùpyire puni tɔɔn na nyɛ lire e. ⁹ Ma hà raa ma jwɔge leni nàkaante jùŋɔ baa woore e me. Pi aha a wuu tulyeyi u tulyeyi meyi nàkaante pyi, ma hà ma jwɔge le t'e me. Pi aha nàkaana pyi mà yyaha tíi ná *Musa *Saliyaŋi i marii piye tùnni, ma hà jwɔ ná pi e me. Tire nàkaante pun' à sii jùŋɔ baa.

¹⁰ Ŋgemu ká a li caa si dánafeebii kurunke jya ke, urufoo yere, u aha mpyi u nyɛ a li jwɔ yaha me, jwo ná u e tozhɔnwogo. U aha mpyi u nyɛ a lógo me, ma hà núru ŋgwɔ ná u e kyaa na me. ¹¹ Mu à li cè na shin maha shin u nyɛ ná kuru funŋke shìŋi i ke, urufol' à fworo Kile kuni i, shinpi u nyɛ u wi, jaha na ye u kapyiŋkil' à li cyêe na u nyɛ a tíi me.

Yerege nizanŋke

¹² Mii sí tùntunŋɔ tun mu á, shwɔhɔl'e Aritemasi, lire nyɛ me Tisike. Pi wà ha nɔ mu na, ma a maye waha, ma a mpa na yyére Nikopolisi kànhe e, jaha na ye mii la nyɛ si sà wyeere tɛni pyi wani. ¹³ Zenasi u maha kini saliyaŋi cyêre sùpyire na ke, maye waha ma a u ná Apolosi tɛge pi kùsheeni na, bà li si mpyi yaaga kà ŋkwɔ pi kùuŋɔ me. ¹⁴ Wuu cìnmpyiibii nyɛ a yaa pi pyi kaɲwɔɔ baa me. Màban le pi e bà pi si mpyi s'a kacɛnŋkii shìŋi puni pyi tɛrigii puni i s'a pìi tère tɛewaagil'e me.

¹⁵ Cìnmpyiibii pi naha naha ná mii i ke, pire pun' à mu shéere. Wuu kyal' à táan mpiimu á Kile kuni i ke, wuu à pire puni shéere.

Kile u jwɔ yii puni na, u u jwɔ le yii á.